

## مشکلات و مصائب میں سنت نبوی

دری "الشرعی" مولانا زاہد الرشدی نے ۱۲ جنوری سے ۲۱ جنوری ۲۰۰۱ء تک متحده عرب امارات کا تسلیقی دورہ کیا اور مختلف اجتماعات سے خطاب کرنے کے علاوہ سرکردہ شخصیات سے ملاقاتیں کیں اور متعدد علمی و دینی مراکز میں گئے۔ انہوں نے یہ دورہ جمیعہ طلباء اسلام پاکستان کے سابق رہنمای جناب محمد فاروق شیخ اور جمیعہ اہل السنۃ والجماعۃ متحده عرب امارات کے سکرٹری اطلاعات حافظ بشیر احمد چیس کی دعوت پر کیا اور دبی، شارجہ، عجمان، ام القویین، راس الخیریہ اور الجبلیۃ کی ریاستوں میں احباب سے ملاقاتیں کیں۔ اتفاق سے جمیعہ علماء اسلام پاکستان کے امیر مولانا فضل الرحمن صاحب بھی ان دنوں متحده عرب امارات کے دورے پر تھے چنانچہ دنوں رہنماؤں نے دبی کی مسجد الفریر، مسجد الرفاقتہ اور مسجد بلال بن ربانی میں عام اجتماعات سے خطاب کیا اور حافظ بشیر احمد چیس کی طرف سے دیے گئے عصرانہ میں شرکت کی۔ مسجد بلال بن ربانی میں عام اجتماع سے مولانا زاہد الرشدی کے خطاب کا خلاصہ درج ذیل ہے۔

(ادارہ)

### بعد الحمد والصلوة

آج کے اس اجتماع سے جمیعہ علماء اسلام پاکستان کے امیر حضرت مولانا فضل الرحمن تفصیلی خطاب کریں گے۔ ان سے قبل مجھے کچھ گزارشات پیش کرنے کو کہا گیا ہے، اس لیے بطور تمہید چند باتیں آپ سے عرض کروں گا۔ مجھ سے پہلے ہمارے فاضل دوست مولانا منفق عبدالحق نے اپنے خطاب میں افغانستان کی طالبان حکومت کا ذکر کیا ہے اور اسے درپیش مشکلات کا حوالہ دیا ہے۔ بلاشبہ "طالبان" آج کے دور کا مظلوم ہرین طبقہ ہے جس کے خلاف کفر و نفاق کی پوری دنیا محدود ہو گئی ہے اور انہیں عالمی استعمار کے سامنے جھکانے یا منادی ہے کے لیے منسوبے بن چکے ہیں۔

طالبان کا قصور صرف یہ ہے کہ وہ اسلام کا صرف نام نہیں لیتے بلکہ اپنے ملک میں اسلامی احکام و قوانین کو عملی طور پر تنفس بھی کر رہے ہیں اور اس سلسلہ میں وہ کسی قسم کے بین الاقوامی دباؤ کو قبول کرنے کے لیے تیار نہیں ہیں۔ ان کا اصل جرم یہ ہے جس کی وجہ سے ان کے خلاف پابندیوں اور ان کی اقصادی ناکر بندی کا فعل کیا گیا ہے لیکن میں عرض کرنا چاہتا ہوں کہ یہ بات کوئی خی نہیں ہے، اس سے قبل بھی اہل حق اس قسم کی مشکلات کا شکار ہوتے آ رہے

بیں حتیٰ کہ خود نبی اکرم ﷺ کو بھی مکمل کردہ کے کفار کی طرف سے اس قسم کی صورت حال کا سامنا کرنا پڑا تھا جب قریش کے باقی خاندانوں نے بونا شم سے مطالبہ کیا تھا کہ محمد ﷺ کو قتل کے لیے ان کے حوالے کر دیا جائے لیکن بونا شم نے ایسا کرنے سے انکار کر دیا جس کے نتیجے میں قریش کے تمام قبائل نے مل کر بونا شم کا سو شل بائیکات کر دیا اور جناب نبی اکرم ﷺ اپنے خاندان سمیت شعبابی طالب میں تین سال تک محصور رہے۔

کفار کی طرف سے ان کے خلاف یہ پابندیاں عامد کی گئی تھیں کہ ان کے ساتھ لین دین نہیں ہوگا، ان سے رشتہ داری قائم نہیں کی جائے گی، ان کے پاس خوارک وغیرہ کی کوئی چیز نہیں جانے دی جائے گی اور ان کی معاشی ناک بندی ہوگی۔ اس دوران نبی اکرم ﷺ اور ان عکے ساتھیوں کو کن پریشانوں کا سامنا کرتا پڑا، ان کا اندازہ حضرت سعد بن ابی و قاصہ کے ارشاد سے لگایا جا سکتا ہے کہ ہم و رختوں کے پیٹے کھا کر گزارے کیا کرتے تھے اور راستے میں پڑا ہوا خلک پھر اخلاقیتے تھے اور اسے گرم پانی میں نرم کر کے چبا کر نگل لیا کرتے تھے۔

سیرت کی کتابوں میں لکھا ہے کہ پابندی میں بھوکے بچے جب روئے چلاتے تو درگرد گھومنے والے مشرکین یہ آوازیں سن کو خوش ہوا کرتے تھے۔ اس کیفیت کے ساتھ نبی اکرم ﷺ اور ان کے خاندان کو محصور رہنا پڑا لیکن مشرکین کی عائد کردہ یہ پابندیاں اسلام کا راستہ نہ روک سکیں اور اسلام کی دعوت و تبلیغ کا عمل نہ صرف جاری رہا بلکہ اس دوران حضرت ابوذر غفاریؓ اور بہت سے دیگر حضرات نے اسلام قبول کیا اور مشرکین کو اندازہ ہو گیا کہ ان کی پابندیاں اور ناک بندی تین سال گزرنے کے باوجود کارگر نہیں ہو رہی تو کچھ سمجھو دار مشرکین نے آگے بڑھ کر وہ معاملہ ختم کر دیا۔ اس لیے آج بھی یہ پابندیاں اسلام کا راستہ نہیں روک سکیں گی اور اگر طالبان حکومت اپنے مشن اور پروگرام پر استقامت کے ساتھ گامزن رہی تو پابندیاں لگانے والوں کو بہت جلد اندازہ ہو جائے گا کہ ان کا فیصلہ کس قدر غلط تھا۔

میں اس موقع پر اس صورت حال کے حوالے سے آپ حضرات کی خدمت میں ایک اور بات عرض کرنا چاہتا ہوں کہ مخلکات و مصائب کے بارے میں اسلام کا مزاج کیا ہے؟ اور اس سلسلہ میں اسلامی تعلیمات کیا ہیں؟ اس پر سیرت نبوی سے دو افاعت پیش کروں گا تاکہ یہ بات ہمارے سامنے رہے کہ مخلکات و مصائب کے دور میں سنت نبوی کیا ہے۔

ایک واقعہ تو اس وقت کا ہے جب نبی اکرم ﷺ نے مکمل کردہ مدینہ منورہ کی طرف بھرت کی۔ اس وقت ظاہری کیفیت یہ تھی کہ خود اپنی جان کے تحفظ کا مسئلہ درپیش تھا، رات کی تاریکی میں چھپ کر مکمل کردہ سے نکلے تھے، سفر کے لیے عام راستہ اختیار نہیں کیا تھا بلکہ خفیہ راستے سے سفر کر رہے تھے۔ حضرت صدیقؓ اکبرؓ کے ہمراہ تین دن تک غار ثور میں روپوش رہے اور راستے میں چلتے ہوئے کسی کو اپنے نام بتانے میں بھی اختیاط سے کام لیتے تھے۔ یہ تو ظاہری کیفیت تھی کہ ظاہر جان کا بچانا مشکل ہو رہا تھا لیکن اسی دوران سراقہ بن مالکؓ جناب نبی اکرم ﷺ کو راستے میں طے اور پکڑنے میں ناکام ہو کر امان چاہی تو نبی اکرم ﷺ نے ان سے فرمایا کہ ”سراقہ، میں تمہارے ہاتھوں میں

کسری بادشاہ کے لئے دیکھ رہا ہوں، ”

یہ مخفی اتفاق نہیں تھا بلکہ اللہ تعالیٰ کی طرف سے قدرت کے ساتھ ساتھ حکمت کا بھی اظہار تھا جس میں ہمارے لیے دوست ہیں۔ ایک یہ کہ خدا تعالیٰ نے ظاہری حالات پر نہیں ہوتے۔ ظاہری حالات جس قدر بھی ناموافق ہوں، اگر مسلمان کا تعلق اللہ تعالیٰ کے ساتھ مجبوب ہے اور اس کا ایمان و یقین پختہ ہے تو ظاہری حالات کی ناسازگاری اس کا کچھ بھی نہیں بجا سکتی۔ اور دوسرا سبق یہ ہے کہ مسلمان کو ظاہری حالات سے مایوس نہیں ہونا چاہئے، مشکلات کتنی ہی کیوں نہ ہوں، اسے اپنا ہدف سامنے رکھنا چاہئے اور راستگث میں کوئی کمی نہیں کرنی چاہئے۔ اب دیکھئے کہ جناب نبی اکرم ﷺ ظاہری طور پر کس حال میں ہیں کہ چھپ کر اور جان بچا کر مدینہ منورہ کی کوچنے کی کوشش کر رہے ہیں لیکن نظر کہاں ہے؟ کسری کے لئے کنگنوں پر جو اس وقت کی ایک بڑی سلطنت کا حکمران تھا اور سراقب بن ماں لکھ سے فرمایا جا رہا ہے کہ اسے کسری کے لئے کنگن پہنائے جائیں گے اور پھر یہ صرف ایک واقعی بات نہیں تھی بلکہ چیزیں کوئی تھیں جو حرف برہف پر ہوئی ہوئی۔ امیر المؤمنین حضرت عمر بن الخطابؓ کے دور غلافت میں فارس فتح ہوا، کسری کے شاہی خزانے غیبت کے مال میں مدینہ منورہ آئے، ان میں وہ لئے کنگن بھی تھے جو کسری بادشاہ دربار میں پہننا کرتا تھا۔ حضرت عمر بن الخطابؓ نے سراقب بن ماں لکھ کو بلا یا اور یہ کہہ کر تھوڑی دریے کے لیے کسری کے لئے کنگن اٹھیں پہنائے کہ اگر چہ سونے کے لئے کنگن پہننا مرد کے لیے جائز نہیں ہے لیکن جناب نبی اکرم ﷺ کی چیزیں کوئی کوپ رکرنے کے لیے میں یہ کنگن کچھ دریے کے لیے تھیں پہننا رہا ہوں۔ اس طرح جناب نبی اکرم ﷺ نے ہمیں سبق دیا اگر مشکلات و مصائب اور حالات کی ناسازگاری سے گھبرا کر مایوس کا شکار نہیں ہونا چاہئے اور اپنے ہدف اور راستگث میں کوئی کمزوری نہیں دکھانی چاہئے۔

دوسراؤ اقدبھی اسی نوعیت کا ہے کہ مسلمانوں کے مقابلہ میں بدر و احمد کی جنگ میں ناکام و نامراد ہو کر قریش مکہ نے یہ بات سمجھ لی کہ وہ اسکیلے جناب نبی اکرم ﷺ کا مقابلہ نہیں کر سکتے اس لیے انہوں نے عرب قبائل سے گھنے جوڑ کر مسلمانوں کے خلاف ان کا تحدیدہ محاذ بنوایا اور ایک بہت بڑا لشکر لے کر مدینہ منورہ کی طرف یلغار کر دی۔ یہ غزوہ احزاب کی بات ہے جسے غزوہ خندق بھی کہا جاتا ہے۔ اس میں ایک طرف عرب قبائل کا بہت بڑا تحدیدہ محاذ تھا اور دوسرا طرف جناب نبی اکرم ﷺ اور ان کے ساتھی تھے جن کی تعداد چھوٹے ہرے سب طاکر ڈیڑھ ہزار کے قریب تھی۔ نبی اکرم ﷺ نے مدینہ منورہ کے دفاع کے لیے حضرت مسلمان فارسی کے مشورہ سے خندق کھودنے کا پروگرام بنایا اور خود صحابہ کرام کے ساتھ متحمل کر دیا۔ حضرت مسلمان فارسی نے سورہ الاحزاب میں اس واقعہ کو تفصیل کے ساتھ بیان کیا ہے اور اہل ایمان کو یاد دلایا ہے کہ اس وقت کو یاد کرو جب تم پر چاروں طرف سے لشکر چڑھ دوڑے تھے، جب تمہاری آنکھیں خوف کے مارے پھر اگئی تھیں، جب خوف کی شدت سے تمہارے دل سینوں سے اچھل کر جلنے میں پھنس گئے تھے، جب تم اللہ تعالیٰ کی مدد کے بارے میں گماںوں کا شکار ہونے لگے تھے، جب مومنوں کو آزمائش میں ڈال دیا گیا تھا اور جب ان پر شدید زلزلے کی کیفیت طاری ہو گئی تھی۔ یہ اس وقت کی ظاہری کیفیت تھی جس کا نقشہ قرآن کریم میں ان الفاظ میں لکھی رہا ہے اور روایات میں آتا ہے کہ

بہت بے خدق کھوئے والوں کے پاس کھانے کو کچھ نہیں تھا اور بعض لوگوں نے بھوک کی شدت سے پیٹ پر پتھر  
باندھ رکھے تھے تھی کہ ایک صاحب نے جناب نبی اکرم ﷺ کو اپنے پیٹ سے کپڑا اٹھا کر دکھایا کہ اس نے بھوک کی  
وجہ سے پیٹ پر پتھر باندھا ہوا ہے تو نبی اکرم ﷺ نے اپنے پیٹ مبارک سے کپڑا اٹھا کر دکھادیا جہاں دو پتھر بندھے  
ہوئے تھے۔ اس صورت حال میں جب ظاہری طور پر سخت مایوسی اور شدید خوف کی کیفیت مدینہ منورہ کی آبادی کا  
احاطہ کیے ہوئے تھی، جناب نبی اکرم ﷺ سے خدلق میں ایک چنان کے سخت ضربوں کے باوجود نہ ٹوٹے کی شکایت  
کی گئی، چنانچہ نبی اکرم ﷺ خود تشریف لے گئے اور کdal کی ایک ہی ضرب سے چنان کے ٹکڑے ٹکڑے کر دیے۔  
جب آپ نے کdal سے چنان پر ضرب لگائی تو وہاں سے چک انھی اور جناب نبی اکرم ﷺ نے فرمایا کہ ”محظی اس  
چک میں قیصر و کسری کے محلات دکھائی دیے ہیں“

ظاہری کیفیت دیکھئے کہ خوف اور مایوسی کا کیا عالم ہے؟ اور اس حالت میں نظر کی بلندی ملاحظہ کجھے کہ اس وقت  
کی دو سب سے بڑی سلطنتوں کے شاہی محلات دکھائی دے رہے ہیں۔ یہ بھی کوئی اتفاقی بات نہیں تھی بلکہ اللہ تعالیٰ کی  
طرف سے خوش خبری تھی اور یہ سبق تھا کہ ظاہری حالات سے مایوس نہ ہو بلکہ اللہ تعالیٰ کے ساتھ انہا تعالیٰ مفہوم طرکھو،  
اس پر کمل بھروسہ کرتے ہوئے اپنے مشن پر گامزن رہو اور اپنے نارگش اور ہدف میں کوئی کمزوری نہ آنے دو۔  
چنانچہ ہم دیکھتے ہیں کہ تمام تر ساز و سامان اور لشکر کی کثرت کے باوجود قبائل عرب کی یہ یلغارتانا کام ہوئی اور اللہ  
تعالیٰ نے جناب نبی اکرم ﷺ کو نہ صرف فتح عطا فرمائی بلکہ اس پیش گوئی کے مطابق قیصر و کسری کے شاہی محلات بھی  
اپنے اپنے وقت میں مسلمانوں کو عطا فرمائے۔

قرآن کریم میں ہے کہ آزمائش اور ابتلاء کے اس سخت ترین دور کے بعد غزوہ، احزاب میں اللہ تعالیٰ نے  
مسلمانوں کی مدد اس طرح کی کہ ہوا کو تیز کر دیا اور شبیہ لشکر آسمان سے اتارے جنہوں نے محاصرہ کرنے والے  
کافروں کے لشکر کو تتر پتھر کر دیا اور وہ کوئی مقصد حاصل نہیں بغیر تانا کام واپس لوٹ گئے۔

اس لیے ہمیں یہ یقین رکھنا چاہئے کہ طالبان کی اسلامی حکومت اگر اسلام کے کمل اور عملی نفاذ کے مشن پر قائم  
رہتی ہے اور ظاہری حالات کی ناسازگاری سے خوفزدہ نہیں ہوتی تو اس کے لیے بھی غیب کی قدر تیس حرکت میں آئیں  
گی اور امریکہ کی قیادت میں عالمی استعمار کا ان کے خلاف تحدیدہ محاذ اسی طرح تانا کام ہو گا جس طرح جناب نبی اکرم  
ﷺ کے خلاف قبائل عرب کا اتحاد تانا کام ہو گیا تھا البته ہمیں اس حوالے سے اپنی ذمہ داریوں پر ضرور نگاہ رکھنی چاہئے  
کہ اپنے مظلوم طالبان بھائیوں کی اس مشکل وقت میں ہم کیا مدد کر سکتے ہیں اور ان کا ہاتھ کس طرح بیاسکتے ہیں۔ اللہ  
تعالیٰ ہم سب کو اس سلسلہ میں اپنی ذمہ داریوں کو صحیح طریقہ سے بنانے کی توفیق عطا فرمائیں۔ آمین یا رب العالمین